
Shri Ganapati Stotram 5

श्रीगणपतिस्तोत्रम् ५

Document Information

Text title : Shri Ganapati Stotram 5

File name : gaNapatistotram5.itx

Category : ganesha, vAsudevAnanda-sarasvatI

Location : doc_ganesha

Author : vAsudevAnandasarasvatI TembesvAmi

Description-comments : From stotrAdisangraha

Latest update : May 12, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 12, 2021

sanskritdocuments.org

श्रीगणपतिस्तोत्रम् ५



द्विरदानन विघ्नकाननज्वलन त्वं प्रथमेशनन्दन ।
मदनपतिमाखुवाहन ज्वलनाभासितपिङ्गलोचन ॥ १ ॥

अहिबन्धन रक्तचन्दन प्रियदूर्वाङ्कुरभारपूजन ।
शशिभूषण भक्तपालन ज्वलनाक्षाऽव निजान्निजावन ॥ २ ॥

विधिधामरमत्र्यनायकः प्रथितस्त्वं भुवने विनायकः ।
तव कोऽपि हि नैव नायकस्तत एव त्वमजो विनायक ॥ ३ ॥

बलिनिग्रह ईश केशवस्त्रिपुराख्यासुरनिग्रहे शिवः ।
जगद्गुद्भवनेऽब्जसम्भवः सकलान्जेतुमहो मनोभवः ॥ ४ ॥


महिषासुरनिग्रहे शिवा भवमुत्तमै मुनयो धृताशिवाः ।
यमपूजयदिष्टसिद्धये वरदो मे भव चेष्टसिद्धये ॥ ५ ॥

गजकर्णक मूषकस्थिते वरदे त्वय्यभये हृदि स्थिते ।
जयलाभरमेष्टसम्पदाः खलु सर्वत्र कुतो वदापदाः ॥ ६ ॥


सङ्कल्पितं कार्यमविघ्नमीश द्राक्सिद्धिमायातु ममाखिलेश ।
पापत्रयं मे हर सन्मतीश तापत्रयं मे हर शान्त्यधीश ॥ ७ ॥

गणाधीशो धीशो हरिहरविधीशोऽभयकरो
गुणाधीशो धीशो विजयत उमाहृत्सुखकरः ।
बुधाधीशो नीशो निजभजकविघ्नौघहरको
मुदाधीशो पीशो यशस उभयर्धेश्च शरणम् ॥ ८ ॥

इति श्रीवासुदेवानन्दसरस्वतीविरचितं गणपतिस्तोत्रं सम्पूर्णम् ।

——
Shri Ganapati Stotram 5

pdf was typeset on May 12, 2021

——
Please send corrections to sanskrit@cheerful.com

